

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīmahālakṣmyai namaḥ*

*śrīmadvēṅkaṭādhvariviracitē śrīlakṣmīsaḥsrē*  
**॥ citracaritrastabakaḥ ṣōḍaśaḥ ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīmahālakṣmyai namaḥ

## ॥ citracaritrastabakah ṣōḍaśaḥ ॥

pavitraṃ padmanābhasya kalatraṃ tatpunātu naḥ |  
vicitraṃ triṣu lōkēṣu caritraṃ yasya gīyatē || 16.1 ||

aprākṛtē'pi bhagavānavatārarūpē  
prāyaḥ prajānugūṇamēva karōti janma |  
mātastvayā hi mathitē prathamē hi bhūtē  
citraṃ purā janirakāri tathā dvitīyē || 16.2 ||

khyātō bhuvi jvalanaśītalimānumānaṃ  
bādhānuviddhamiti tārkkikasampradāyaḥ |  
vālānalē kamalavāsini vāyusūnōḥ  
citraṃ cakartha kṛpayā śīśiraṃ tvamēva || 16.3 ||

nimagnamagnau kila vastu bhūyō -  
'pyunmajjatīti kva nu dēvi dṛṣṭam |  
vapurvicitraṃ tava vahnimagnam  
unmajjanaṃ majjanani prapēdē || 16.4 ||

svabādhakān sādhujanō'pi śaktau  
bādhēta pāthōdhisutē jagatyām |  
bādhāvidhātrīrbhavatī rarakṣa  
rakṣaḥstriyaḥ pratyuta vāyuputrāt || 16.5 ||

śōkādapētaḥ sa tavāvalōkāt

pākāripākaḥ kila kāka ēkaḥ |

lōkānanēkān labhatē sma citraṃ

nākādhipārthyānapi vṛddhagṛdhraḥ || 16.6 ||

prāyaḥ striyaḥ patyuratipriyāścēt

padmē sadā pārśvamupāśrayantē |

nirantaraṃ tvam tu nidhīyasē'hō

bhujāntarē bhōginagēśvarēṇa || 16.7 ||

kāntaḥ priyāṃ vahati kāmavaśād dṛśīti

vāñmātramēva bhuvi śuśruma vārdhikanyē |

āścarya mabjanayanō harirabjagā tvam

yuktaṃ tatō dṛśī bibharti tava priyastvām || 16.8 ||

sarvē kiñcitkurvataḥ svānukūlān

saṃrakṣantaḥ prēkṣitāḥ sindhukanyē |

añjalyajñānārjitāgaḥ prapañcān

asmādrkṣānapyahō rakṣasi tvam || 16.9 ||

dṛṣṭā vēṇuṃ jaḍamapi janā dēvi vācālayantaḥ

kṛṣṇō'pyēnaṃ mukharayati cētkiṃ punastatra citraṃ |

ślōkān mūkānapi ca bhavatī vādayatyaprayatnāt

citraṃ śaurēḥ sakhi vayamamī tatra dṛṣṭāntabhūtāḥ || 16.10 ||

mādrkṣarakṣaṇakṛtē makarāṅkamātaḥ

bāhāntarē karuṇayā bhavatī niviṣṭā |

arcātmanā dhruvamavasthitamañjanādrau

viśvambharaṃ vividhakāryakaraṃ karōti || 16.11 ||

*viśvaprasūrapi tvam vicitramuragēndraśailapatikāntē |  
manmātrāsādhāraṇamātēva viśiṣya puṣyasi ramē mām || 16.12 ||*

*|| iti śrīmadvēṅkaṭādhvariviracitē śrīlakṣmīsahasrē  
citracaritra stabakaḥ ṣōḍaśaḥ ||*